

eul_wid: tmo-ac

Ὀρος ὁ Ἀλεξανδρεὺς · Oros of Alexandria

Collection of Attic Words

Συναγωγή Ἀττικῶν Λέξεων

Period: Ὀψιμαρχία Late Antique

Dialect: Ἀττική Attic

Domain: Γραμματική Grammar

Format: Πραγματεία Treatise

- ¹ ἀγήοχασιν · {ἤνεγκαν}. παρ' οὐδενὶ εὐρίσκεται τῶν ἀκριβῶν ἀγήοχασιν, ἀλλ' ἐν ἐπιστολῇ Φιλίππου τοῦ Μακεδόνοιο (Dem. 18,39, ubi εἰσαγηοχότας, cf. 18,73, ubi καταγήοχεν). οἱ δόκιμοι δὲ περὶ τὴν διάλεκτον ἤχα, συνῆχα, ἐξῆχα λέγουσιν. ἀγωνίζεσθαι περὶ πράγματος καὶ ἀγωνίζεσθαι {περὶ} πρᾶγμα „ἀνάγγειλον ἡμῖν, πῶς τὸ πρᾶγμα ἡγωνίσω.
- ^{2*} “ (Ar. Eq. 614). ἀλεαίνειν · τὸ θερμαίνεσθαι, οὐκ ἀλεαίνεσθαι.
- ^{3a} Ἀριστοφάνης (Eccl. 540)· „ἔπειθ' ἴν' ἀλεαίνοιμι, τοῦτ' ἡμπισχόμεν“, καὶ Μένανδρος (fr. 806)· „ἤδη ἀλεαίνει, πρὸς τὸ πῦρ καθημένη“. ἀλεαίνειν : θερμαίνεσθαι, οὐχὶ ἀλεαίνεσθαι.
- ^{3b} „οὐκοῦν ἴν' ἀλεαίνοιμι, τοῦτ' ἡμπεσχόμεν“ ἀριστοφάνης (Eccl. 540). < ἀναβάς ἐπὶ τὸν ἵππον χρή λέγειν.
- ⁴ Ξενοφῶν (Hell. 4, 1, 39)· „ἀναβάς ἐπὶ τὸν ἵππον ἀπῆει“, καὶ πάλιν (ibid. 4,1,39)· „ἀναπηδήσας ἐπὶ τὸν ἵππον“ καὶ (Hipparch. 6, 57)· „ἀρξαμένους δ' ἀπὸ τοῦ ἀναβαίνειν ἐπὶ τοὺς ἵππους πάντα τὰ ἐν ἱππικῇ μελετᾶν“. τὸ δ' ἀναβάς τὸν ἵππον οὐ πάνυ δόκιμον. Ἀριστοφάνης Θεσμοφοριαζούσαις (Thesmoph. alt., fr. 329)· „ἀναβῆναι τὴν γυναῖκα βούλομαι“. ἀνάλωσε καὶ ἀνήλωσεν, ἐκατέρως λέγεται.
- ^{6a} ἀνέωγε χρή λέγειν καὶ < *** > ἀνέωκται Φερεκράτης < *** > (fr. 86)· „οὐδεὶς < *** > δ' ἀνέωγέ μοι θύραν“, καὶ ὁ Πλάτων (Phaed. 59d)· „ἀνέωγετο γὰρ οὐ πρῶ“ καὶ ὁ Δημοσθένης (24, 208)· „ἀνέωκται τὸ δεσμωτήριον“ καὶ < *** > ἐν Θετταλ() (Men. fr. 192)· „καὶ τὸ κεράμιον ἀνέωχας < *** > “. τὸ δὲ ἥνοιγε καὶ ἥνοιγετο καὶ ἥνοικται δεινῶς βάρβαρα, οἷς νῦν χρώνται ἐπιεικῶς ἅπαντες. τὸ δὲ ἀνέωγε δύο σημαίνει, τὸ μὲν οἷον ἀνέωκται, τὸ δ' οἷον ἀνέωγνυ. οὐ μὴν ἐν ἅπασί γε τοῖς συνθέτοις τὰς προθέσεις οἱ Ἀττικοὶ φυλάττουσι, ἀλλὰ εἰσιν ἀνώμαλοι καὶ ἐν τούτῳ. ἐπεὶ οὖν πολλῶν ἀναδιπλοῦσι τὰς προθέσεις, λέγουσι γοῦν καὶ ‘δεδιακόνηκα’ (Dem. 51, 7) καὶ ‘δεδιώκηκα’ καὶ ἄλλα τοιαῦτα. καὶ †τῆς ἀνευ† προθέσεως Θουκυδίδης (7, 77, 2) „δεδιήτημαι“ καὶ Δημοσθένης (21, 96 ?) „καταδεδιητημένον τὴν δίκην“ καὶ Νικόστρατος (fr. 36)· „εἰπέ μοι τίνι ἐδιακόνειο“. λέγουσι δὲ καὶ ‘ἡγγύησε’ καὶ ‘κατηγγύησεν’ καὶ Εὐριπίδης (fr. 1104) „ἐπροξένει“ καὶ Ἀριστοφάνης (fr. novum) „ἐπροτίμων“ καὶ Ἡρόδοτος „ἐσυνεΐθικας“. καίτοι οἱ γραμματικοὶ φασιν „αἱ προθέσεις οὐκ ἀναδιπλοῦνται“. ἀνέωγε, οὐχὶ ἥνοιγε, καὶ ἀνέωγετο λέγουσι, καὶ < *** > Θρασυλέοντι γ' ἢ δ' (Men.

6b

- fr. 206)· „ἡ δ' ἀνέωγε τὴν θύραν“ <καί> Θετταλῇ (fr. 192)· „καὶ τὸ κεράμιον ἀνέωχας ὄξεις, ἱερόσυλ', οἴνου πολὺ“. Εὐπολὶς Πόλεσιν (fr. 220)· „ὄν οὐκ ἀνέωξα πώποτ' ἀνθρώποις ἐγώ“, Φερεκράτης Κραπατάλοις (fr. 86)· „οὐδεὶς γὰρ ἐδέχετ', οὐδ' ἀνέωγέ μοι θύραν“. ἀνήλειπτος λέγουσιν, οὐχὶ ἀνήλιφος οὐδὲ ἀνάλειπτος.
- 7b ἀνήλειπτός ἐστι τὸ Ἑλληνικόν, οὐχὶ ἀνάλειπτος οὐδὲ ἕτερον τοιοῦτον οὐδέν. ἀνήλωμα οὐ χρὴ λέγειν, ἀλλ' ἀνάλωμα.
- 9a ἀνθέων δεῖ λέγειν, οὐκ ἀνθῶν, ἵνα μὴ συνεμπέσῃ τῷ ὦν ἄρθρῳ, οἷον τὸ ἀνθ' ὦν καὶ ὦν τινων'.
- 9b ..λέγει δὲ καὶ ὦρος, ὅτι οὐ τῶν ἀνθῶν δεῖ λέγειν, ἀλλὰ τῶν ἀνθέων, διὰ τὴν συνέμπτωσιν τοῦ ἀνθ' ὦν ἐπιρρήματος, ὅπερ ἀπὸ τῆς ἀντὶ προθέσεως καὶ τοῦ ὦν ὑποτακτικοῦ ἄρθρου γέγονεν. ἀνυπόδητος, οὐχὶ ἀνυπόδετος λέγεται.
- 10b ἀνυπόδητος· ἐν τῷ ἡ λέγεται, οὐχὶ ἀνυπόδετος. ἀπέδραν καὶ ἀπέδρα χρὴ λέγειν, οὐχὶ ἀπέδρασα καὶ ἀπέδρασεν· „ἔλυσα ἑμαυτόν, εἴτ' ἀπέδραν μόνοσ“ (Men.
- 11a fr. 195) καὶ Πλάτων (prot. 310c)· „ὁ γάρ τοι παῖς με ὁ Σάτυρος ἀπέδρα“. ἀπέδρα καὶ τὸ πρῶτον πρόσωπον ἀπέδραν.
- 11b „τί οὐκ ἐπανεχώρησα δεῦρο κάπέδραν;“ Φερεκράτης Ἰπνῶ (fr. 59). Μένανδρος Θετταλ() (fr. 195)· „εἴτ' ἀπέδραν μόνοσ“. ἀποπροσποιεῖσθαι οὐδεὶς λέγει Ἑλλήν.
- 12 οὐ μέντοι οὐδ' οὕτω λέγουσιν, οἷον „ὅτι προσποιεῖται μὴ ἀκούειν“. ἀποχρῆν καὶ ἀποχρᾶν· τὸ ἀπαρέμφατον ῥῆμα λέγουσιν ἐκατέρως.
- 13 Δημοσθένης (4,22)· „ἀποχρῆν οἶμαι τὴν δύναμιν“, Λυσίας (fr. 121)· „Φαινίππῳ δὲ μὴ οἶεσθαι ταῦτ' ἀποχρᾶν“. ἀργυρᾶν, οὐκέτι ἀργυρῆν λέγομεν, σιδηρᾶν δὲ ὡς ἀργυρᾶν.
- 15 τὸ ἀσπάζεσθαι καὶ ὁ ἀσπασμὸς μάλιστα τὴν ἀγάπησιν καὶ φιλοφροσύνην δηλοῖ. χρῶνται δὲ καὶ ἐπὶ τοῦ προσαγορεύειν. ἀφείλετο, οὐκ ἀφείλατο, καὶ προεῖ <λε> το καὶ πάντα τὰ ὅμοια, ἐφ' ὦν καὶ τὸ δεύτερον πρόσωπον διὰ τῆς οὐ συλλαβῆς καὶ τὸ πρῶτον διὰ τοῦ ο.
- 16a ἐφ' ὦν δὲ τὸ πρῶτον διὰ τοῦ α, τὸ μὲν δεύτερον διὰ τοῦ ω, τὸ δὲ τρίτον πάλιν διὰ τοῦ α, οἷον· ἐποίησάμην, ἐποίησω, ἐποίησατο· ἐγραψάμην, ἐγράψω, ἐγράψατο. ἐπὶ δὲ τῶν προτέρων· εἰλόμην, εἴλου, εἴλετο· ἠρόμην, ἦρου, ἦρετο. ἀφείλετο καὶ τὰ ὅμοια διὰ τοῦ ε, ἐφ' ὦν τὸ πρῶτον πρόσωπον διὰ τοῦ ο, τὸ δὲ δεύτερον διὰ τῆς ο.
- 16b ὅτε δὲ τὸ πρῶτον διὰ τοῦ α τότε τὸ δεύτερον διὰ τοῦ ω. ἀφειλόμην διὰ τοῦ ο, τὰ δὲ βάρβαρα διὰ τοῦ α, οἷον ἀφειλάμην καὶ ἀφείλατο, ὁμοίως καὶ τὸ ἀφείλω. τὸ δὲ ἀνάλογον ἐπὶ πάντων ἐστὶ τῶν ὁμοίων. βασκαίνειν οὐχὶ τὸ φθονεῖν δηλοῖ, ἀλλὰ τὸ λυπεῖν καὶ αἰτιασθαι καὶ δυσχεραίνειν.
- 17 „ἐάν τι δύσκολον συμβῇ, τοῦτο βασκαίνει“ (Dem. 18, 189), Φερεκράτης (fr. 174)· „ὁ λαγῶς με βασκαίνει τεθνηκῶς“. διὰ τοῦτο οὐδὲ τῇ δοτικῇ συντάσσεται, ἀλλὰ τῇ αἰτιατικῇ. τὸ γὰρ ἑβασκαίνει μοι βάρβαρον. καὶ βάσκανον τὸν λυπηρὸν καὶ βλαβερὸν λέγουσιν. βιβλίον διὰ τοῦ ι Ἀττικῶς, διὰ δὲ τοῦ υ Ἰακῶς.
- 19 βιβλιοπώλην, οὐχὶ βιβλοπώλην λέγομεν. Θεόπομπος (Comic. fr. 77)· „τοὺς βιβλιοπώλας λεύσομαι“. βιβλογράφος, οὐχὶ βιβλιαγράφος.
- 21 βραβευτὴς οὐ πάνυ τι λέγεται, ἀλλὰ μάλλον βραβεύς. Πλάτων (Legg. 949a)· „ἐπιστάτας τε καὶ βραβέας“, ἐν δὲ τῷ Πρωταγόρᾳ (338 b)· „βραβευτὴν αἰσχροὺς εἶη αἰρεῖσθαι“. βραδύτερον λέγουσιν, οὐ βράδιον, ὅτι μὴ Ἡσίοδος (Op.
- 22 528) μόνος εἶρηκε βράδιον συνεσταλμένως „βράδιον δὲ Πανελλήνεσσι φαείνει“. <βρωμαῖσθαι>· ἐπὶ ὄνου λέγουσι τοῦτο.

λέγουσι καὶ ὀγκᾶσθαι ἐπὶ ὄνου, ἀλλὰ σπάνιον τοῦτο. γενέθλια λέγουσιν, οὐ γενέσια τὴν ἡμέραν τῆς γενέσεως.

- 24 Πλάτων (alc. i 121 c)· „βασιλέως ἦν γενέθλια.“ οἱ δὲ Ἀθηναῖοι γενέσια < *** > . γνώριμος οὐχ ὁ μαθητής, ἀλλ' ὁ γινωσκόμενός τινι ἢ ἀπλῶς ὁ ἔνδοξος.
- 25 Δημοσθένης (33, 5)· „καὶ γνωρίμως ἔχω τοῖς πλείστοις τῶν πλεόντων τὴν θάλασσαν.“ καὶ γνωρίσαι τὸ συστήσαι καὶ ποιῆσαι γνώριμον. γοργὸν οὐ τὸ πρακτικὸν καὶ κεκινημένον οἱ Ἀττικοὶ λέγουσιν, ἀλλὰ τὸ φοβερόν.
- 26 Ξενοφῶν (Symp. 1, 10)· „γοργότεροί θ' ὀρᾶσθαι καὶ φοβερώτεροι φθέγγεσθαι.“ δημότην οἱ Ἴωνες τὸν τῶν πολλῶν ἓνα, καὶ Ἡρόδοτος οὕτως (e.
- 27 g. 2,172,5), τῶν δ' Ἀττικῶν μόνος Ξενοφῶν (Inst. Cyri 2,3,7), οἱ δ' ἄλλοι τοῦτον μὲν δημοτικόν, δημότην δὲ τὸν τοῦ αὐτοῦ δήμου, ὡς φυλέτην τὸν τῆς αὐτῆς φυλῆς καὶ λοχίτην τὸν ἐν τῷ αὐτῷ λόχῳ κατατεταγμένον. διδάσκαλον λέγει ὁ Σόλων (fr.
- 28a 527 Martina), οὐ καθηγητὴν οὐδ' ὑφηγητὴν. διδάσκαλος · οὐ καθηγητὴν λεκτέον.
- 29 διέφθορεν · οὐ τὸ διέφθαρται δηλοῖ παρὰ τοῖς Ἀττικοῖς, ἀλλὰ τὸ διέφθαρκεν. Εὐπολῖς (fr. 337)· „ὅς τὸν νεανίσκον ξυνὼν διέφθορε“, καὶ ἐν Αὐτολύκῳ (fr. 44)· „ὅτι τὰ πατρῶα πρὸς σε καταδιέφθορα“. ὅμοιον γάρ ἐστι τὸ διέφθορε τῷ ἀπέκτονε καὶ κατέσπορεν. δίψος καὶ δίψα , ἐκατέρως λέγουσι, μᾶλλον δὲ τὸ οὐδέτερον.
- 31 δοίη · παράσχοι, οὐχὶ ἐν τῷ ω, δῶη. δολιχαδρόμον , οὐ δολιχοδρόμον, χαίρουσι γὰρ τῷ α οἱ Ἀττικοί.
- 33 ἔγγιον καὶ ἔγγιστα οὐ λέγουσιν, ἀλλ' ἐγγυτέρω καὶ ἐγγύτατα. ἐγείρου χρὴ λέγειν, οὐχὶ ἔγειρε, εἰ μὴ τις προστίθῃσι τὸ σαυτόν.
- 35 ἐγερθῆναι ἐξ ὕπνου, ἀναστῆναι τῷ σώματι. Εὐπολῖς (fr. 305). „τίς οὐξεγείρας μ' ἐστίν; οἰμῶξει μακρά, ὅτι μ' ἀνέστης' ὠμόυπνον“. λέγουσι δὲ καὶ ἐπεγεῖραι καὶ ἐπεγερθῆναι· „ἡ θεράπεινα ἐπεγεῖράσά με“ (Lys. 1, 23). ἐγρήγορα χρὴ λέγειν, οὐ γρηγορῶ, καὶ τὰ παρεληλυθότα ἐγρηγόρει (Xen.
- 36 Inst. Cyri 1, 4, 20) καὶ ἐγρηγόρεσαν (Xen. Anab. 4, 6, 22). φησὶν ὁ κωμικός (Ar. Plut. 744)· „ἔως διέλαμψεν ἡμέρα ἐγρηγόρεσαν“. καὶ τὸ προστακτικὸν ἐγρήγορθι καὶ τὸ ὑποτακτικὸν ἐὰν ἐγρηγόρῃ παροξυτονοῦντες λέγουσιν. ἔγχελος , τὸ ἐνικόν, τὸ δὲ πληθυντικὸν ἐγχέλυες.
- 37 παρὰ γοῦν τοῖς Ἀττικοῖς ἀλλ' ἐγχέλεις καὶ αἱ πτώσεις ἐγχέλεων, ἐγχέλεσιν . Εὐπολῖς (fr. 338)· „τὸ σῶμ' ἔχουσι λεῖον ὥσπερ ἐγχέλεισ“, Ἀριστοφάνης (Equi. 864)· „ὅπερ οἱ τὰς ἐγχέλεις θηρώμενοι πέπονθας“ καὶ πάλιν (Vesp. 510)· „οὐδὲ χαίρω βατίσιν οὐδ' ἐγχέλεσιν“. εἶθε · ὀριστικῶ μᾶλλον ἢ ἀπαρεμφάτῳ συντάσσεται.
- 38 Ἀριστοφάνης (Nub. 24)· „εἴθ' ἐξεκόπην πρότερον τὸν ὀφθαλμὸν λίθῳ“, καὶ Πλάτων (Phaedr. 227c)· „εἴθ' ἔγραψεν, ὡς χρὴ πένητι μᾶλλον ἢ πλουσίῳ“, καὶ ὁ ποιητής (e.g. h 157)· „εἴθ' ὡς ἡβῶοιμι“. εἰ μὴ τι · ἀντὶ τοῦ πλήν.
- 39 οὕτως Πλάτων ἐν τῷ Ἀλκιβιάδῃ ἐχρήσατο (Alc. i 122b7)· „εἰ μὴ τίς σου ἐραστής τυγχάνει“. ἐξ ὀφθαλμῶν οὐ λέγουσιν, οὐδ' ἐκ προσώπου.
- 40 Φρύνιχος (Tragic. TRGF 3 f 21 Sn., Com. fr. 81)· „ἐγὼ δέ, μισεῖ γάρ μ', ἅπειμ' ἐξ ὀμμάτων“. ἐπιπολῆς λέγουσιν, οὐκ ἐξεπιπολῆς.
- 41 „τοὺς ἐπιπολῆς οὖν ἔργον ἀφελεῖν ἦν μέγα“ (fr. comic. adesp. novum). ἐπιστολὴν καὶ τὴν ἐντολὴν λέγουσιν.
- 42

Κρατῖνος (fr. 285)· „ἄκουε νῦν καὶ τήνδε τὴν ἐπιστολὴν“ καὶ ὁ Πλάτων (Tim. 71d)· „μεμνημένοι τῆς τοῦ πατρὸς ἐπιστολῆς οἱ ξυστήσαντες ἡμᾶς“. <τὸ δὲ> ἐπίσταλμα βάρβαρον ἐπιχωριάζον Ἀλεξανδρεῦσιν. καίτοι οὐ μόνον τὸ ἐπιστεῖλαι καὶ ἐπεσταλκέναι, ἀλλὰ καὶ τὸ ἐπεστάλθαι ἐστὶ παρὰ τοῖς παλαιοῖς. Θουκυδίδης (5, 37, 1)· „καὶ οἱ μὲν Βοιωτοὶ καὶ οἱ Κορίνθιοι ταῦτ' ἐπεσταλμένοι ὑπὸ τοῦ Ξενάρχους καὶ Κλεοβούλου“. ἔπλει τὸ παρεληλυθός, οὐχὶ ἔπλεε, καὶ ἔρρει καὶ ἔπνει καὶ ἔθει.

43 τὰ δὲ διηρημένα Ἰακά. ἐπώνυμοι οὐχὶ οἱ καλούμενοι ἀπὸ τινων ὅτι μὴ σπανίως παρὰ τοῖς Ἀττικοῖς, ἀλλ' ἄφ' ὧν ὀνομάζονται τινες.

44 οὕτω τῶν φυλῶν ἐπώνυμους καλοῦσιν. οἱ δὲ Ἴωνες καὶ ἔμπαλιν χρῶνται· Ἡρόδοτος (7, 11, 4)· „αὐτοὶ τε οἱ ἄνθρωποι καὶ ἡ γῆ αὐτέων ἐπώνυμοι τοῦ καταστρεψαμένου καλέονται.“ ἐπώνυμον δ' ἄρχοντα οὐχ εὐρίσκω λεγόμενον. ἐρανίζειν (τὸ συλλέγειν ἔρανον παρὰ τῶν φίλων), οὐχὶ ἐρανίζεσθαι.

45 Αἰσχίνης (3, 45)· „ἐρανίζων στεφάνους καὶ κηρύγματα ψευδῆ φιλοτιμίαν κτᾶται“. ἐρεοῦν καὶ λινοῦν περισπᾶται, τὰ πληθυντικά τούτων συστέλλουσι, λινὰ καὶ ἐρεά, οἱ δ' Ἀττικοὶ τὰ οὐδέτερα πληθυντικά ὁμοίως τοῖς ἐνικοῖς περισπῶσι· τὰ ἀργυρᾶ, τὰ πορφυρᾶ, τὰ χαλκᾶ, τὰ χρυσᾶ.

47 ἐσθίειν λέγουσιν, ἔσθειν δὲ σπανίως καὶ εἵπερ ἄρα οἱ ποιηταί. εὐθενεῖν οἱ Ἀττικοί, οἱ δὲ Ἴωνες εὐθηνεῖν.

48a Κρατῖνος (fr. 327)· „ἀλλὰ τάδ' ἔστ' ἀνεκτέον. καὶ γὰρ ἡνίκα εὐθενεῖ“. Ἡρόδοτος (2, 91, 3)· „εὐθηνέειν πᾶσαν Αἴγυπτον“. ἡ δὲ εὐθένεια παρ' οὐδενὶ τῶν Ἀττικῶν. εὐθενεῖν· ἐν τῷ ε λεκτέον, οὐχὶ εὐθηνεῖν.

49 εὐκτὸν λέγεται, οὐχὶ εὐκταῖον. οὕτως Δημοσθένης (61,22) καὶ Ξενοφῶν (mem. 1, 5, 5) καὶ Εὐπολῖς (fr. 383)· „εὐκτότατον γάμον“. τὸ δὲ εὐκταῖον ἐν Νόμοις Πλάτωνος (687e) ἐπὶ τοῦ κατευγμένου καὶ οἷον κατ' εὐχὴν ἀποδιδόμενου καὶ ἀξίου εὐχῆς. εὐδοεῖν εὐρίσκω παρὰ τοῖς Ἀττικοῖς.

50 Θεόπομπος (fr. 74)· „ἀλλ' εἰ δοκεῖ, χρὴ ταῦτα δρᾶν, εὐδοεῖν πορεύομαι“. τὸ δ' ὀδεύειν οὐδὲ παρ' ἐνὶ τῶν ἐλλογίμων. ἐφλεγμάνθη οὐ χρὴ λέγειν, ἀλλ' ἐφλέγμηνεν.

51 Ἀριστοφάνης (Vesp. 276)· „εἴτ' ἐφλέγμηνεν αὐτοῦ τὸ σφυρὸν γέροντος ὄντος“. ἐφ' ᾧ καὶ ἐφ' ᾧτε, ἐκάτερον αὐτῶν.

52a καὶ ὀριστικῶς συντάσσεται ῥήματι καὶ ἀπαρεμφάτῳ. Θουκυδίδης ἐν δ' (4, 30, 4)· „ἐφ' ᾧ φυλακῇ τῇ μετρίᾳ τηρήσονται“, καὶ Κρατῖνος (fr. 279)· „ἐφ' ᾧτ' ἐμαυτὴν συγκαθεύδειν τῷ πατρί“. ἐφ' ᾧ· σὺν τῷ ἰ Θουκυδίδης· καὶ ἐφ' ᾧτε.

52b οὕτως ὦρος ὁ Μελήσιος. θερμὴ καὶ θερμὰ, < *** > .

53 Φερεκράτης (fr. 158)· „σκέψαι δέ μου τὸ μέτωπον, εἰ θερμὴν ἔχουσα τυγχάνω“ καὶ Μένανδρος (Georg. 51)· „βουβῶν ἐπήρθη τῷ γέροντι, θερμὰ τ' ἐπέλαβεν αὐτόν“. οὐκ εὖ τοίνυν οἱ λέγοντες, ὅτι θερμὰ μὲν ἡ πυρεκτική, θερμὴ δὲ ἡ πόλις. ἱστοριογράφον†, οὐχ ἱστοριογράφον‡ λέγουσιν οἱ Ἀττικοί.

55 καθεδοῦμαι· τὸ καθεδοῦμαι καὶ καθεδῆ καὶ καθεδεῖται Ἑλληνικά, τὸ δὲ καθεσθήσομαι καὶ καθεσθήσῃ καὶ ἐκαθέσθην καὶ καθεσθῆναι ἔκφυλα. Ἀριστοφάνης (fr. novum)· „κᾶτα καθεδῆ δῆτά μοι“, καὶ ἐν Ἀχαρνέσιν (841)· „καθεδεῖται“, καὶ πάλιν (fr. novum)· „καθεδῶ δικαστάς“ φησιν, καὶ Τηλεκλείδης (fr. 59)· „καθεδοῦμαι“, καὶ Φερεκράτης (fr. 215)· „καθεστέον“, καὶ Μένανδρος (fr. 807)· „καθεδοῦμαι ἐνθαδὶ τὸν Λοξίαν αὐτὸν καταλαβών“, καὶ Πλάτων (Phaedr. 229a)· „πρόαγε δὴ καὶ σκόπει ἅμα, ὅπου καθεδούμεθα“ καὶ „καθίσαι χωρὶς μὲν τοὺς ὀπίστας,

χωρίς δὲ τοὺς ἰππέας“ (Plat. Legg. 755e). καθίσαι καὶ καθέσαι καὶ καθῆσθαι καὶ καθιεῖ καὶ καθίζειν, οὐ καθίζανειν. καὶ καθῆστο, καθοίμην, καθήμην, καθῆντο. καθηγεῖσθαι ἀντὶ τοῦ ἡγεῖσθαι παρὰ Ἡροδότῳ ἐστὶ (4,125,3), φησὶ γοῦν, ὅτι „καθηγέοντο οἱ Σκύθαι ἐς τῶν ἀνδροφάγων τοὺς χώρουσ“.

- 56 χρῶνται δὲ καὶ οἱ Ἀττικοὶ τῷ καθηγεῖσθαι καὶ ὑφηγεῖσθαι. ἔστι δὲ καὶ τὸ προηγεῖσθαι παρ’ αὐτοῖς. κάθου καὶ κάθησο, ἄμφω Ἑλληνικά.
- 57 Ἀριστοφάνης (fr. 620) „οὐχ ὅτι γ’ ἐκεῖνος ἔλαχεν. οἰμώζων κάθου“. Κρατῖνος (fr. 277) „τὴν χεῖρα μὴ ἐπίβαλλε, μὴ κλάων κάθη“. λέγει γὰρ τὸ ὑποτακτικὸν ἀπὸ τοῦ κάθημαι καὶ κάθη καὶ κάθηται ὀριστικῶς. Ἀριστοφάνης (Nub. 255) „ἰδοὺ κάθημαι“ καὶ Ὑπερίδης (fr. 115 Jensen = 55 Burt) „ἀπόκρινάι μοι, Ἑρμεία, ὥσπερ κάθη“. τὸ δὲ κάθισον οὐκέτι, ἀλλ’ ἀντ’ αὐτοῦ καθίζου. „σὺ δ’, ὦ τέκνον, τέως καθίζου μούνηθ’“ (fr. com. adesp. novum). λέγουσι δὲ καὶ καθίζανε· Φερεκράτης (fr. 172) „δεῖπνον παρασκεύαζε, σὺ δὲ καθίζανε“, Ἀρχιππος (fr. 47) „φέρε καθίζωμ’ ἐνηθ’“, Κρατῖνος (fr. 278) „εἰ πρῶτος ἔλθοις, κἂν καθίζεσθαι λάβοις“. καὶ καθίζονται, καθίζηται, καθιζόμενον, καθήμεθα καὶ σὺν τῷ ἐκάθημεθα, καὶ καθιζήσῃ· Αἰσχίνης (3,167) „ἀλλ’ εἰ μὲν που χρήματ’ ἀναλώσει, προσκαθιζήσῃ“, καὶ Πλάτων (Phaedr. 228e. 229a) „ἀλλὰ ποῦ δὴ δοκεῖ καθιζόμενοι ἀναγνώμεν;“ καὶ προελθόν· „εἰς ὅπῃ ἂν δόξη, ἐν ἡσυχίᾳ καθιζήσομεθα“, (ibid. 229b) „καὶ πολὺ καθίζεσθαι“. καταποντωθῆναι (Plat.
- 58 Gorg. 511e) ἀντὶ τοῦ καταποντισθῆναι· τῶν Ἀττικῶν δὲ ἐστίν. κέκτημαι καὶ ἔκτῃμαι, ἀμφοτέρω Ἑλληνικά.
- 59 Θουκυδίδης ἐκατέρωσ· „καὶ οὐδὲν τὸ πρότερον κεκτημένων“ (2,53,1), „καὶ τὰ προεκτημένα φιλεῖ ἐλασσοῦσθαι“ (2, 62, 3). Δημοσθένης δ’ αἰεὶ σὺν τῷ κ. κορεῖν παρὰ τοῖς Ἀττικοῖς τὸ σαίρειν καὶ φιλοκαλεῖν.
- 61 λύχνους λέγουσιν οἱ Ἀθηναῖοι, λύχνα δὲ Ἰακῶς λέγεται. μανόν· ἀραιόν.
- 62 βραχέως λέγουσι. Τηλεκλείδης (fr. 61) ἀντὶ τοῦ ἀκριβὲς ἢ ὀρθὸν ἢ ἀσφαλὲς ἢ πυκνόν. Πλάτων (comic. fr. 200). „καὶ ταῦτα μανάκις, μυριάκις τῆς ἡμέρας“. μείζονα πάντων οἱ λέγοντες ἀμαρτάνουσι.
- 63 μέγιστον γὰρ χρὴ λέγειν πάντων, μείζονα δὲ τούτου τινός. μεῖραξ καὶ μεираκίσκη ἐπὶ θηλείας· μεираκίον δὲ καὶ μεираκίσκος ἐπὶ ἄρρενος.
- 65 μόλιβον μὲν Ὅμηρος λέγει (Λ 237) καὶ ἴσως Ἰακόν ἐστίν. οἱ δὲ Ἀττικοὶ μόλυβδον σὺν τῷ υ καὶ σὺν τῷ δ καὶ μολύβδινον· τὸ δὲ μολυβοῦν ἐσχάτως βάρβαρον. „Φορμίων τρεῖς ἔφη στήσειν τρίποδας, ἔπειτ’ ἔθηκεν ἓνα μολύβδινον“ Κρατῖνος (fr. 318). „φαίνεσθαι χρυσὴν κατ’ ἀγροὺς δ’ αὖθις αὖ μολυβδίνην“. τὸν νεῶν, ἡ αἰτιατική σὺν τῷ ν, καὶ λαγών καὶ Κών· ἡ δὲ γενική καὶ ἡ δοτική ἄνευ τοῦ ν· τοῦ νεῶ καὶ τῷ νεῶ.
- 67 ὀξόγαρον βάρβαρον, ὀξύγαρον γὰρ <***> „ὀξύγαρον οἶνηρὸν ἔτι κεκτήσεται“ (Cratin. fr. 187). ὀξύβαφον, οὐχὶ ὀξόβαφον.
- 68b ὀξύβαφον, οὐχὶ ὀξόβαφον λεκτέον. πανδοκεῖον· οὐκ ἐν τῷ χ, πανδοχεῖον· καὶ μελανοδόκον καὶ τὰ ὅμοια οὕτως.
- 69 τὸν δὲ μοχλὸν ἐν τῷ χ καὶ Ἀττικοὶ καὶ Δωριεῖς καὶ Ἴωνες πλὴν Ἀνακρέοντος (fr. 86 = 431 PMG = Iamb. 6 West). οὗτος δὲ μόνος σχεδὸν τῷ κ. Ζηνόδοτος δὲ <***> „καὶ οὐ μοκλὸν ἐν οὔρησι δίξῃσι βαλὼν ἡσυχος καθεύδει“. καὶ ὁ σχινδαλμός ἐν τῷ χ. τὸ πάντοτε παρ’ οὐδενὶ εὐρίσκεται τῶν δοκίμων, <***>.
- 71 παραιτοῦμαί σε καὶ παρητήσατο αὐτόν, καὶ παρητήσατο τὸ πρᾶγμα οὐ δεῖ λέγειν, ἀλλ’ οἶον, ὅτι „παραιτοῦμαί σε συγγνώμην ἔχειν“ (Men. fr. 693), καὶ „παραιτοῦμαί σε μὴ χαλεπαίνειν“ (cf.

Plat. Res publ. 387b)· Ξενοφῶν (Mem. 2, 2, 14)· „τοὺς μὲν θεοὺς παραιτήση συγγνώμονάς σοι εἶναι“. λέγουσι δ' ἐπὶ τοῦ αὐτοῦ τὸ παρίεμαι . παραλλήλους μὲν βίους λεκτέον καὶ ἄνδρας παραλλήλους, οὐκέτι δὲ κατὰ τὰς ἄλλας πτώσεις, οἷον 'βίων παραλλήλων' ἢ ἐν τοῖς 'παραλλήλοις βίοις'· ἔτι δ' ἦττον ἐνικῶς λεκτέον 'παράλληλον βίον'.

72 οὐδὲν γὰρ ἔστιν 'ἄλληλον'. μᾶλλον οὖν λεκτέον 'ἐν τοῖς βίοις τοῖς παρ' ἀλλήλους τεθεωρημένοις' καὶ 'τῶν ἀνδρῶν τῶν παρ' ἀλλήλους ἐξητασμένων' καὶ "Ελλάνικος τοῦτο ἱστορεῖ ἐν τοῖς κατ' ἄλληλα' (titulus alioquin ignotus), οὐκ 'ἐν τοῖς καταλλήλοις'. ἐν μέντοι γεωμετρίας συνήθως ἤδη λέγεται „παράλληλος εὐθεΐα“ καὶ „κύκλοι παράλληλοι“ (cf. Diog. Laert. 7,155). ἐπισκέψασθαι δὲ χρή, εἰ τὸ „ἐκ παραλλήλου“ (ut e.g. Phryn. P.S. fr. 135 p. 151, 10 et Plut. Comp. Ag. Gracch. 1 scripserunt) εἴρηται ὑπὸ τινος τῶν δοκίμων· ἐγὼ μὲν γὰρ οὐκ οἶμαι. πλεῖ τὸ προστακτικόν, οὐχὶ πλεῖθι οὐδὲ πλέε· τοῦτο γὰρ Ἰακόν.

73 καὶ πνεῖ, οὐχὶ πνέε, καὶ δεῖ καὶ θεῖ καὶ ρεῖ τὰ προστακτικὰ λέγε. Εὐριπίδης (Troad. 102)· „πλεῖ κατὰ πορθμόν“, Ἑρμιππος (fr. novum)· „ἀλλ' ἐκεῖσε θεῖ· δεῖ τοῦτον“. πρύμνη καὶ πρύμνα , ἀμφότερα.

75 πτέρνα καὶ πτέρνη , ἀμφότερα. σκῶρ · τὸ κόπρον.

76a τῶν καθ' ἡμᾶς σοφιστῶν ὁ ἐνδοξότατος ἔν τινι τῶν λόγων τῶν ἑαυτοῦ γέγραφε τὸ σκάτος ἀγνοήσας, ὅτι ἡ ὀρθὴ πτώσις ἐστὶ τὸ σκῶρ, αἱ δὲ πλάγιοι τοῦ σκατὸς καὶ τῷ σκατί. Ἀριστοφάνης (Ran. 146)· „καὶ σκῶρ αἰὲ νῶν“. ὄντως οὖν σκατοφάγου τὸ ἀμάρτημα. σκῶρ · (τὸ ἀποπάτημα) οὐ σκάτος.

76b οὕτως Ἀριστοφάνης (Ran. 146). συγκαταθέσθαι δεῖ λέγειν, οὐχὶ συνθέσθαι.

78 συμφοιτητὴν τὸν συμμαθητὴν λέγει ὁ Σόλων (fr. 528 Martina), συμφιλόλογος δὲ δεινῶς βάρβαρον καὶ Αἰγύπτιον. τρίτην ἡμέραν λέγουσιν, οὐχὶ τρίτης ἡμέρας οὐδὲ τρίτη ἡμέρα.

79 Ξενοφῶν (Inst. Cyri 6, 3, 11)· „καὶ χθὲς δὲ καὶ τρίτην ἡμέραν ταὐτὸ τοῦτ' ἔπραττον“. Μένανδρος (fr. 809)· „ἡμέραν τρίτην ἐπεκώμασεν ἡμῖν“. Ἀντιφῶν (immo Antiphanes fr. 280)· „ἐχθὲς μετὰ πέντ' ἔπινον, ἡμέραν τρίτην μεθ' ἑπτά“. οὐκέτι δὲ ἀπὸ τρίτην ἡμέραν, ὥσπερ νῦν σολοικίζουσί τινες, ἀλλ' ἀπὸ τρίτης ἡμέρας. καὶ τρίτον ἔτος λέγουσιν, οὐχὶ τρίτῳ ἔτει. Φερεκράτης (fr. 182)· „πότε σὺ < *** > ἤκουσας αὐτοῦ; προπέρυσιν ἔτος τρίτον“. ἐνίοτε δὲ προστιθέασι 'τοῦτο' καὶ 'τουτί', οἷον 'τρίτον ἔτος τοῦτο' (cf. Dem. 21,13), ἐπειδὴν ἀπὸ τοῦ παρόντος χρόνου λογίζονται καὶ μὴ ἀπὸ τινος παρωχηκότος. καὶ Δημοσθένης (3, 4)· „τρίτον ἢ τέταρτον ἔτος τουτί Ἑραῖον τεῖχος πολιορκῶν“. ἄνευ δὲ τοῦ προ <σ> κεῖσθαι τὸ 'τοῦτο' καὶ 'τουτί', κοινὸν καὶ τοῦ παρεληλυθότος χρόνου ἐστίν. ὑάλινον · οὐχὶ ὑαλοῦν, καὶ τὴν ὑάλον θηλυκῶς ἐν τῷ α λεκτέον, οὐχὶ ἐν τῷ ε.

81 ὅς · ἄνευ τοῦ ι οἱ Ἀττικοί. λέγω δέ, ὅποτε ἐν μιᾷ συλλαβῇ φωνήεντι ὑποτέτακται, ἐξαιρεῖ <ται> ὅλως, οἷον μῦα, ὅς, εἰρηκῦα, πεποικῦα, κλάειν καὶ τὰ ὅμοια. ὀπηνίκα δ' ἐν συλλαβῶν διαζεύξει φωνήεντι ἔπεται, γράφεται μὲν, οὐ συνεκφωνεῖται δέ· Καδμῆδα (Thuc. 1,12,3), Νηρηῆδα (ubi?), Κωπᾶδα (Ar. Ach. 962). ὑπέθηκε τὴν οὐσίαν ὁ δανειζόμενος· ὑπέθετο δ' ὁ δανείζων.

82 Δημοσθένης (50, 7)· „ὑποθεῖς δὲ τὴν οὐσίαν τὴν ἑμαυτοῦ“.